

مۇقەددەس كىتاب

ئىبرانىيلارغا

يېزىلغان خەت

ئىبرانىيلارغا يېزىلغان خەت

مۇقەددەس كىتاب - يېڭى ئەھدە
(ئىنجىل)
19-قىسىم

1950-يىلىدىكى «مۇقەددەس كىتاب» نىڭ
ئۇيغۇرچە تەرجىمىسى ھازىرقى زامان
ئۇيغۇر تىلىغا ئۆزگەرتىلدى

2013

دەسلەپكى نۇسخا

www.dunyaningnuri.com

ئىبرانىيلارغا يېزىلغان خەت

ئوغۇل پەرىشتىلەردىن ئۇلۇغ

1 خۇدا ئىلگىرىكى زامانلاردا پەيغەمبەرلەرنىڭ ۋاسىتىسى بىلەن تولا مەرتىۋە ۋە تولا تەرىقىدە ئاتا-بوۋىلارغا سۆز قىلغاندىن كېيىن، شۇ ئاخىرقى كۈنلەردە ئوغلنىڭ ۋاسىتىسى بىلەن بىزگە سۆز قىلدى. 2 ئۇ ئۇنىڭ ئۆزىنى ھەر نەرسىگە ۋارىس قىلدى. ئۇنىڭ ۋاسىتىسى بىلەن دۇنيانى ھەم ياراتتى. 3 ئۇ ئۆزى ئۇنىڭ شان-شەرىپىنىڭ شولسى ۋە ئۇنىڭ ئەسلى زاتىنىڭ سۈرىتى بولۇپ، قۇدرىتىنىڭ سۆزى بىلەن ھەر نەرسىنى مۇھاپىزەت قىلىپ كۆتۈرۈپ، گۇناھلارنىڭ بۇيۇلۇشىنى تامام قىلغاندىن كېيىن ئەرشئەلادا ئەزىم بولغاننىڭ ئوڭ يېنىدا ئولتۇردى. 4 ئۇ پەرىشتىلەردىن شۇنچە ئۇلۇغ بولغاندىن كېيىن، ئۇلارنىڭكىدىن قانچە ئەۋزەل بىر ئىسىمغا ۋارىسلىق قىلغان. 5 چۈنكى ئۇ:

«سەن مېنىڭ ئوغلۇمدۇرسەن. بۈگۈن سېنىڭ ئاتاڭ بولدۇم»

ۋە: «مەن ئۇنىڭغا ئاتا بولىمەن ۋە ئۇ مېنىڭ ئوغلۇم بولىدۇ»

دەپ پەرىشتىلەرنىڭ قايسىسىغا ئېيتتى؟

6 ئۇ تۇنجى دۇنياغا يەنە كىرگۈزگەندە:

«خۇدانىڭ پەرىشتىلىرىنىڭ ھەممىسى ئۇنىڭغا سەجدە قىلسۇن»

دەپ ئېيتتى.

7 ئەمما ئۇ پەرىشتىلەر توغرىسىدا ئېيتىدۇكى:

«ئۆز پەرىشتىلىرىنى شامالار ۋە خىزمەتكارلىرىنى ئوت يالقۇنى قىلىدۇ».

8 لېكىن ئۇ ئوغلۇ توغرىسىدا ئېيتىدۇكى:

«ئەي خۇدا، سېنىڭ تەختىڭ ئەبەدىلەپ قالدۇ

ۋە سېنىڭ پادىشاھلىقىڭنىڭ سەلتەنەت ھاسسى راسلىقىنىڭ سەلتەنەت ھاسسىدۇر».

9 «ئادالەتنى دوست تۇتۇپ، پاسلىقنى يامان كۆردۈڭ.

ئۇنىڭ ئۈچۈن تەڭرىڭ خۇدا ئۆزى

ھەرخىللىقنىڭ ئارىسىدا سېنى خۇشاللىق يېغى بىلەن مەسھلىدى».

¹⁰ ئۇ يەنە ئېيتىدۇكى:

«سەن، ئەي خۇداۋەندە، قەدىمدىن يەرنىڭ ئۇلىنى قويغانسەن ۋە ئاسمانلار سېنىڭ قوللىرىڭنىڭ ئەمىلىدۇر. ¹¹ ئۇلار يوق بولىدۇ ئەمما سەن يوقالماي تۇرسەن. ئۇلارنىڭ ھەممىسى ئېگىندەك كونارپ كېتىدۇ، ¹² بىر لىباستەك ئۇلارنى تېگىشتۈرسەن ۋە ئۇلار يەڭگۈشلىنىدۇ. ئەمما سەن ئەسلا ئۆزگەرمەيسەن ۋە يىللىرىڭنىڭ تۈگىشى يوقتۇر».

¹³ ئەمما ئۇ:

«مەن دۈشمەنلىرىڭنى پۇتلىرىڭغا بىر قەدەمگەھ قىلغۇچە مېنىڭ ئوڭ يېنىمدا ئولتۇرغىن»
دەپ پەرىشتىلەرنىڭ قايسىسىغا ئېيتتى؟

¹⁴ ئۇلارنىڭ ھەممىسى نىجاتقا ۋارىس بولىدىغانلارنىڭ خىزمىتى ئۈچۈن ئەۋەتىلگەن خىزمەتكار روھلار ئەمەسمۇ؟

ئەيسا مەسىھ پەرىشتىلەردىن تۆۋەنرەك قىلىندى

2 ¹ شۇڭا، لەيلىپ كەتمەسلىكىمىز ئۈچۈن، ئاڭلىغىنىمىزغا دىققەت قىلىپ باقايلى. ² چۈنكى پەرىشتىلەرنىڭ ۋاسىتىسى بىلەن ئېيتىلغان سۆز كۈچكە ئىگە بولغان بولسا ۋە ھەر خىلاپلىق ۋە ئىناگەتسىزلىك ئۆز ھەق جازىسىنى تاپقان بولسا، ³ ئۇنداق ئۇلۇغ نىجاتنى قوبۇل قىلماساق، قانداق قۇتۇلالايمىز؟ ئۇ نىجات ئۆزى خۇداۋەندىنىڭ ۋاسىتىسى بىلەن جاكارلىنىپ، ئاندىن كېيىن ئۇنىڭدىن ئاڭلىغانلاردىن بىزگە خەلقىمىنى تەستىق قىلىندى. ⁴ خۇدا ئۆزى ھەم ئۆز ئىرادىسىگە مۇۋاپىق ئالامەت ۋە مۆجىزىلەر ۋە باشقا-باشقا قۇدرەتلىك ئەمەللەر ۋە مۇقەددەس روھ بەرگىنى بىلەن بۇنىڭغا گۇۋاھلىق بەرگەن. ⁵ چۈنكى بىز ئۇنىڭ توغرىسىدا سۆزلىگەن باقىي ئالەمنى پەرىشتىلەرنىڭ ھۆكۈمى ئاستىدا قويمىدى. ⁶ ئەمما بىر كىشى بىر يەردە گۇۋاھلىق بېرىپ ئېيتقانكى:

«ئادەم نېمىدۇركى، سەن ئۇنى ياد قىلغاي سەن ۋە ئادەم ئوغلىكى، سەن ئۇنى يوقلىغاي سەن؟»

⁷ ئازغىنا ۋاقىت ئۇنى پەرىشتىلەردىن تۆۋەنرەك قىلىپ،

ئاندىن ئىززەت ۋە شان-شەرەپ بىلەن ئۇنى تاجلاندىرغانسەن ۋە ئۇنى قوللىرىڭنىڭ ئىشلىرىغا سەلتەنەت قىلغىلى تۇرغۇزۇپ، ھەممە نەرسىلەرنى ئۇنىڭ پۇتلىرىنىڭ ئاستىغا قويغانسەن».

⁸ چۈنكى ھەممە نەرسىنى ئۇنىڭ قول ئاستىغا قويغاندا، ئۇنىڭ قول ئاستىغا سالمىغان ھېچ نەرسىنى قالدۇرمىغان. لېكىن تېخى ھەممە نەرسىنىڭ ئۇنىڭ قول ئاستىغا قويۇلغىنىنى كۆرمىدۇق. ⁹ ئەمما خۇدانىڭ مېھىر-شەپقىتى بىلەن ھەممە ئادەملەر ئۈچۈن ئۆلۈمنى تېتىسۇن دەپ، ئازغىنا ۋاقىت پەرىشتىلەردىن تۆۋەنرەك قىلىنغان ئەيسانىڭ ئۆز ئۆلۈمىنىڭ زەخمىتى جەھتىدىن شان-شەرەپ ۋە ئىززەت بىلەن تاجلاندىرۇلغىنىنى كۆردۈق. ¹⁰ چۈنكى ھەممە نەرسە ئۇنىڭ ئۈچۈن بولۇپ، ھەممە نەرسە ئۇنىڭ ۋاستىسى بىلەن بولغاننىڭ ئۆزى تولا ئوغۇللارنى شان-شەرەپكە باشلىغىنىدا، ئۇلارنىڭ نىجاتىنىڭ يول باشلىغۇچىسىنى زەخمەتلەر بىلەن كامالەتكە يەتكۈزۈشنى مۇۋاپىق كۆردى. ¹¹ چۈنكى پاك-مۇقەددەس قىلغۇچى ئۆزى ۋە پاك-مۇقەددەس قىلىنغانلارنىڭ ھەممىسى بىر ئاتىدىندۇر. ئۇنىڭ ئۈچۈن ئۇلارنى بۇرادەر دېگىلى ئۇباتماي، ¹² ئېيتىدۇكى:

«ئىسمىڭنى بۇرادەرلىرىمگە بايان قىلىمەن،
جامائەتنىڭ ئوتتۇرىسىدا ساڭا ھەمد ئېيتىمەن».

¹³ يەنە ئېيتىدۇكى:
«مەن ئۇنىڭغا تايىنىمەن».

ۋە يەنە:
«مانا مەن ۋە خۇدا ماڭا بەرگەن بالىلار»
دەپ ئېيتىدۇ.

¹⁴ بالىلار قاندىن ۋە جىسمىدىن ھەسسىدار بولغاچ، ئۇ ھەم ئۇلاردەك بۇنىڭدىن ھەسسىدار بولىدىكى، ئۇ ئۆلۈمنىڭ ئۈستىگە قۇدرىتى بولغۇچىنى، يەنى ئىبلىسنى ئۆز ئۆلۈمىنىڭ ۋاستىسى بىلەن يوقىتىپ، ¹⁵ ئۆلۈمنىڭ قورقۇنچىدىن پۈتۈن ئۆمرىدە قۇللۇققا گىرىپتار بولغانلارنى ئازاد قىلغاي. ¹⁶ چۈنكى ئۇ دەرۋەقە پەرىشتىلەرگە خەيرخاھلىق قىلماي، ئىبراھىم نەسلىگە خەيرخاھلىق قىلىدۇ. ¹⁷ بۇ ۋەجىدىن ھەر جەھەتتىن بۇرادەرلەرگە ئوخشاش بولمىقى كېرەك ئىدىكى، ئۇ مەرھەمەتلىك بولۇپ، قوۋمنىڭ گۇناھلىرىنى كاپارەت قىلماق ئۈچۈن خۇداغا تەئەللۇق بولغان ئىشلاردا ئىشەنچلىك بىر ئۇلۇغ كاھىن بولغاي. ¹⁸ چۈنكى ئۇ ئۆزى سىناق قىلىنىپ، زەخمەت تارتقىنى بىلەن سىناق قىلىنغانلارغا ياردەم بېرەلەيدۇ.

ئەيسا مەسىھ مۇسادىن ئۇلۇغ

3 ¹ ئۇنىڭ ئۈچۈن، ئەي ساماۋى دەۋەتنىڭ شېرىكلىرى بولغان مۇقەددەس بۇرادەرلەر، ئۆزىمىز ئېتىراپ قىلغان روسۇل ۋە ئۇلۇغ كاھىن، يەنى ئەيساغا قاراڭلار. ² مۇسا ئۇنىڭ پۈتۈن

ئۆيىدە سادىق بولغاندەك، ئەيسا ئۆزىنى تەيىنلىگۈچىگە سادىق ئىدى. ³ چۈنكى ئۆيىنى ياسىغۇچى ئۆيىدىن ئىززەتلىك بولغاندەك، ئەيسا ئۆزى مۇسادىن قانچە چوڭراق شان-شەرەپكە لايىقتۇر. ⁴ چۈنكى ھەر ئۆي بىر كىمىدىن ياسىلىدۇ، لېكىن ھەممىسىنى ياسىغۇچى خۇدادۇر. ⁵ مۇسا جاكارلايدىغان سۆزلەرگە گۇۋاھلىق بەرمەك ئۈچۈن، ئۇنىڭ پۈتۈن ئۆيىدە بىر خىزمەتكار دەك ئىشەنچلىك ئىدى. ⁶ لېكىن مەسىھ ئۇنىڭ ئۆيىنىڭ ئۈستىدە ئوغۇلدەك ئىشەنچلىك ئىدى. ئەگەر بىز ئۇنىڭ خاتىرجەملىكىنى ۋە پەخىرىنى ئاخىرغىچە مەھكەم تۇتساق، ئۇنىڭ ئۆيى بىز ئۆزىمىزدۇرمىز.

خۇدانىڭ سۆزىنى ئاڭلاڭلار

⁷ بۇ ۋەجىدىن مۇقەددەس روھ ئېيتىدۇكى:

«بۈگۈن ئۇنىڭ ئاۋازىنى ئاڭلىساڭلار،
⁸ ئۇلار چۆلدە غەزىپىمنى كەلتۈرۈپ سىناق كۈنىدە قىلغانلىرىدەك
 كۆڭۈللىرىڭلارنى قاتتىق قىلماڭلار.
⁹ ئۇ يەردە ئاتا-بوۋىلىرىڭلار قىرىق يىل ئەمەللىرىمنى كۆرۈپ،
 مېنى سىناق قىلىپ سىناتتى.
¹⁰ ئۇنىڭ ئۈچۈن شۇ نەسىلدىن بىزار بولۇپ ئېيتتىم:
 < ئۇلار ھەمىشە ئۆز كۆڭۈللىرى بىلەن ئېزىقىپ كېتىپ،
 يوللىرىمنى بىلىپ يەتمىدى.
¹¹ شۇنداقكى، ئارامگاھىمغا كىرمىسۇن >
 دەپ ئاچچىقىمدا قەسەم قىلدىم».

¹² ئۇنىڭ ئۈچۈن، ئەي بۇرادەرلەر، ئېھتىيات قىلىڭلاركى، ھېچبىرىڭلاردا تىرىك خۇدادىن ئېزىقىپ كېتىشكە سەۋەب بولىدىغان يامان ۋە ئىمانسىز بىر كۆڭۈل تېپىلمىسۇن. ¹³ لېكىن «بۈگۈن غەنىيەت ئىكەن» دەپ ھەر كۈنى بىر-بىرىڭلارغا نەسىھەت قىلىڭلاركى، ھېچبىرىڭلار گۇناھنىڭ ئالدىمىقى بىلەن قېتىپ قالمىسۇن. ¹⁴ چۈنكى دەسلەپتىكى ئېتىقادىمىزنى ئاخىرغىچە مەھكەم تۇتساق، مەسىھنىڭ شېرىكلىرى بولىمىز.

¹⁵ «بۈگۈن ئۇنىڭ ئاۋازىنى ئاڭلىساڭلار،
 غەزىپىمنى كەلتۈرگەنلىرىدىكىدەك كۆڭۈللىرىڭلارنى قاتتىق قىلماڭلار»

دەپ ئېيتىلغىنىدا، ¹⁶ ئۇنىڭ سۆزىنى ئاڭلاپ غەزىپىنى كەلتۈرگەنلەر كىملىرى ئىدى؟ مۇسا

بىلەن مىسىردىن چىققانلارنىڭ ھەممىسى ئەمەسمۇ؟¹⁷ ئۇ قىرىق يىل داۋامىدا كىملىرىدىن بىزار بولدى؟ گۇناھ قىلغانلاردىن ئەمەسمۇ؟ بۇلارنىڭ بەدەنلىرى چۆلدە چۈشۈپ قالدى. ¹⁸ «ئارامگاھىمغا كىرمىسۇن» دەپ، ئۇ ئۆزى ئۇلارنىڭ ئۈستىدە قەسەم قىلغان كىشىلەر كىم ئىدى؟ ئىتائەتسىزلىكلەر ئەمەسمۇ؟¹⁹ كۆرىمىزكى، ئۇلار ئىمانسىزلىق ئۈچۈن كىرەلمىدى.

خۇدانىڭ ئارامگاھىغا كىرىش

4 ¹ ئۇنىڭ ئارامگاھىغا كىرىشكە بىر ۋەدە بار بولغاندىن كېيىن، سىلەردىن ھېچكىم يولدا ئارقىدا قالمىسۇن دەپ، ئاگاھ بولايلى. ² چۈنكى ئۇلارغا خۇش خەۋەر جاكارلىغاندەك، بىزگە ھەم جاكارلاندى. لېكىن ئاڭلانغان سۆز ئاڭلىغۇچىلاردا ئىمان بىلەن بىرلەشمىگىنى ئۈچۈن بۇلارغا مەنپەئەت يەتكۈزمىدى. ³ ئەمما بىز ئىشەنگەنلەر راھەتكە كىرمىز چۈنكى:

«ئۇلار مېنىڭ ئارامگاھىمغا كىرمىسۇن» دەپ، ئاچچىقىمدا قەسەم قىلدىم»

دەپ ئېيتىلغان. بىراق ئۇنىڭ ئەمەللىرى دۇنيانىڭ ئۇلى سېلىنغاندىن بېرى تەييارلانغانىدى. ⁴ چۈنكى بىر يەردە يەتتىنچى كۈن توغرىسىدا شۇنداق ئېيتتىكى:

«خۇدا يەتتىنچى كۈنى ئۆز ھەممە ئىشلىرىدىن راھەت قىلدى»
⁵ ۋە يەنە: «ئۇلار مېنىڭ ئارامگاھىمغا كىرمىسۇن»

دەپ مۇنداق ئېيتىلغان.

⁶ بەزىلەرنىڭ راھەتكە كىرمىكى تايىن بولغاچ ۋە ئىلگىرى قىچقىرىلغانلار ئىتائەتسىزلىكى ئۈچۈن كىرمىگەچ، ⁷ ئۇ ئۆزى يەنە بىر كۈن تايىن قىلىپ، بىرمۇنچە ۋاقىتتىن كېيىن داۋۇدنىڭ ۋاسىتىسى بىلەن بۈگۈن دەپ، ئىلگىرى ئېيتىلغاندەك:

«بۈگۈن ئۇنىڭ ئاۋازىنى ئاڭلىساڭلار،
 كۆڭۈللىرىڭلارنى قاتتىق قىلماڭلار»
 دەپ ئېيتتى.

⁸ چۈنكى ئەگەر يەشۇئا ئۇلارنى ئارامگاھقا كىرگۈزگەن بولسا ئىدى، خۇدا كېيىن كېلىدىغان باشقا بىر كۈن توغرىسىدا سۆز قىلمايتتى. ⁹ ئۇنىڭ ئۈچۈن خۇدانىڭ قوۋمىنى بىر شىبات راھىتى كۈتۈپ تۇرىدۇ. ¹⁰ چۈنكى خۇدا ئۆز ئىشلىرىدىن راھەت قىلغاندەك، ئۇنىڭ ئارامگاھىغا

كىرگەن كىشى ئۆز ئىشلىرىدىن راھەت تاپقان بولىدۇ.

¹¹ شۇڭا، ھېچكىم ئۇلاردەك چۈشۈپ، ئىتائەتسىزلىككە ئىبرەت بولمىغاي دەپ، ئۇ ئارامگاھقا كىرىشكە تىرىشايلى. ¹² چۈنكى خۇدانىڭ سۆزى تىرىك ۋە كۈچلۈكتۇر ۋە ئىككى بىسلىق قىلىچتىن ئىتتىكراق بولۇپ، جاننى ۋە روھنى ۋە بېغىشلارنى ۋە يىلىكنى جۇدا قىلغۇچىلىك ئۆتۈپ، كۆڭۈلنىڭ پىكىر بىلەن نىيەتلىرىنى تەپتىش قىلىدۇ. ¹³ ئۇنىڭ ئالدىدا يوشۇرۇقلۇق ھېچبىر مەخلۇق يوقتۇر، بەلكى بىزدىن ھېساب ئالغۇچىنىڭ كۆزلىرىنىڭ ئالدىدا ھەر نەرسە ئوچۇق ۋە ئاشكارىدۇر.

ئەيسا مەسىھ ئۇلۇغ كاھىنىمىز تۇر

¹⁴ ئاسمانلارغا چىققان ئەيسا ئىبن ئاللا بىزنىڭ ئۇلۇغ كاھىنىمىز بولغاندىن كېيىن، ئېتىراپ قىلغان ئېتىقادىمىزنى مەھكەم تۇتايلى. ¹⁵ چوڭ زەئىپلىكلىرىمىزگە ھەمدەرد بولالمايدىغان ئۇلۇغ كاھىنىمىز يوقتۇر، بەلكى گۇناھ قىلماي، بىزگە ئوخشاش ھەر ئىشتا سىناق قىلىنغان بىر ئۇلۇغ كاھىنىمىز باردۇر. ¹⁶ ئۇنىڭ ئۈچۈن خاتىرجەملىك بىلەن مەرھەمەت تەختىنىڭ ئالدىغا بارايلى. بۇنىڭ بىلەن مەرھەمەت قوبۇل قىلىپ، لازىم ۋاقىتتا ياردەم ئېلىشىمىزغا مېھىر-شەپقەت تاپقايىمىز.

5 ¹ چۈنكى ئۇلۇغ كاھىن بولىدىغان ھەركىم ئادەملەردىن ئىلغىنىپ، گۇناھلار ئۈچۈن ھەدىيە بىلەن قۇربانلىقلار ئۆتكۈزگىلى ئادەملەرنىڭ ھەققىدە خۇدانىڭ ئالدىدا خىزمەت قىلماق ئۈچۈن تۇرغۇزۇلىدۇ. ² ئۆزى زەئىپلىككە گىرىپتار بولغاچ ئۇ جاھىللارغا ۋە ئېزىقپ كەتكەنلەرگە سەۋر-تاقەت قىلالايدۇ. ³ شۇ ۋەجىدىن قوۋم ئۈچۈن گۇناھ قۇربانلىقى ئۆتكۈزگەندەك، ئۆزى ئۈچۈن ھەم ئۆتكۈزۈشى كېرەك.

⁴ ھارۇندەك خۇدادىن قىچقىرىلمىسا، ھېچكىم ئۆزىگە بۇ مەرتىۋىنى ئالمايدۇ. ⁵ شۇنداق مەسىھ ھەم ئۇلۇغ كاھىن بولماق ئۈچۈن ئۆزىگە شان-شەرەپ بەرمىدى، بەلكى ئۇنىڭغا: «سەن مېنىڭ ئوغۇلمدۇرسەن، بۈگۈن سېنىڭ ئاتاڭ بولدۇم» دەپ ئېيتقۇچى ئۇنىڭغا شان-شەرەپ بەردى. ⁶ شۇنىڭدەك ئۇ: «سەن مەلىكىسادىقنىڭ تەرىقىسىدە ئەبەدىگىچە بىر كاھىندۇرسەن» دەپ باشقا بىر يەردە ئېيتقان.

⁷ ئۇ ئۆزى جىسمىنىڭ كۈنلىرىدە قاتتىق پەرياد ۋە كۆز ياشلىرى بىلەن ئۆزىنى ئۆلۈمدىن قۇتقۇزالايدىغۇچىغا دۇئا ۋە تىلەكلەر كەلتۈرۈپ، ئىخلاسمەنلىكىدىن ئىجابەت قىلىندى. ⁸ ئۇ ئۆزى ئوغۇل بولسىمۇ، تارتقان زەخمەتلىرىدىن ئىتائەت ئۆگىنىپ، ⁹ كامالەتكە يېتىپ، ئۆزىگە ئىتائەت قىلغانلارنىڭ ھەممىسىگە ئەبەدى نىجاتقا سەۋەب بولۇپ، ¹⁰ خۇدا تەرىپىدىن مەلىكىسادىقنىڭ تەرىقىسىدە ئۇلۇغ كاھىن دەپ ئاتالدى.

خۇدادىن ئېزىقىپ كەتمەسلىككە ئاگاھلاندۇرۇش

¹¹ بۇنىڭ توغرىسىدا ئېيتقىلى تولا سۆزىمىز بار، لېكىن قۇلاقلىرىڭلار ئېغىرلاشقانى ئۈچۈن شۇنى سۆز بىلەن روشەن قىلماق مۇشكۈلدۇر. ¹² چۈنكى مۇئەللىم بولىدىغان ۋاقىتلىقلار كەلگىنى بىلەن، خۇدانىڭ كالامىنىڭ دەسلەپكى قائىدىلەرنى يېڭىدىن سىلەرگە ئۆگىتىلىش لازىم بولاتتى ۋە قويۇق تائام كۆتۈرەلمەي، سۈتكە موھتاج بولغانلاردەك بولۇپ قالىدىغانلار. ¹³ ئەمما سۈت ئىچىدىغان ھەركىم كىچىك بالا بولغاچ ئادالەت سۆزىگە پىشقان ئەمەس. ¹⁴ لېكىن قويۇق تائام يېتىلگەنلەر ئۈچۈن، يەنى ئادەت بىلەن ياخشىنى ۋە يامانىنى ئايرىشقا زېھنىلىرىنى كۆندۈرگەنلەر ئۈچۈندۇر.

6 ¹ ئۇنىڭ ئۈچۈن مەسىھ توغرىسىدىكى تەلىمنىڭ دەسلەپكى قائىدىلىرى بىلەن توختىماي، كامالەتكە قاراپ يۈرەيلى. ئۆلۈك ئەمەللەردىن توۋا قىلىش ۋە خۇداغا ئىمان كەلتۈرۈش بىلەن، ² ۋە چۆمۈلدۈرۈشنىڭ ۋە قول قويۇشنىڭ ۋە ئۆلگەنلەرنىڭ تىرىلىپ قوپۇشنىڭ ۋە ئەبەدىي ھۆكۈمنىڭ تەلىمى بىلەن يەنە ئۇل سالمايلى. ³ خۇدا ئىجازەت بەرسە، شۇنى قىلايلى. ⁴ چۈنكى بىر ۋاقىت يورۇتۇلۇپ، ساماۋى ھەدىيەنى تېتىپ مۇقەددەس روھقا ھەسسدار بولۇپ، ⁵ خۇدانىڭ مۇقەددەس سۆزىنى ۋە كېلىدىغان ئالەمنىڭ قۇدرەتلىرىنى تېتىغانلار ⁶ تايىپ كېتىپ چۈشسە، ئۇلارنى يەنە توۋا چىلدۇرۇش مۇمكىن بولمايدۇ. چۈنكى ئۇلار خۇدانىڭ ئوغلىنى ئۆزىگە يېڭىدىن كېرىستكە تارتىپ، ئۇنى رەسۋا قىلغان بولىدۇ. ⁷ مانا پات-پات ئۆز ئۈستىگە ياغقان يامغۇرنى ئىچكەن زېمىن ئۆزىنى تېرىغانلار ئۈچۈن مەنپەئەتلىك گىياھ ھوسۇلغا كەلتۈرىدۇ. ئۇنداق بىر زېمىن خۇدادىن بەرىكەت تاپىدۇ. ⁸ لېكىن تىكەن بىلەن يانتاقلار ئۇندۇرسە، ئۇ ئۆزى پايدىسىز بولۇپ، لەنەتكە يېقىن كەلگەن بولىدۇ ۋە ئۇنىڭ ئاخىرى كۆيدۈرۈلۈش بولىدۇ.

⁹ لېكىن، ئەي ئامراقلار، شۇنداق سۆز قىلساق ھەم، سىلەردە ياخشىراق ۋە نىجاتقا تەئەللۇق ئىشلار بار دەپ خاتىرجەم دۇرۇمىز. ¹⁰ چۈنكى خۇدا سىلەرنىڭ مۇقەددەسلىرىگە خىزمەت قىلغىنىڭلار ۋە ھازىرمۇ خىزمەت قىلىپ تۇرغىنىڭلار بىلەن ئۇنىڭ ئىسمىغا كۆرسەتكەن مۇھەببىتىڭلارنى ۋە ئەمەللىرىڭلارنى ئۇنتۇغىدەك ئادالەتسىز ئەمەس. ¹¹ ئەمما خالايمىزكى، سىلەردىن ھەربىرى ئۆمىدىنىڭ كامىل خاتىرجەملىكى ئۈچۈن ئاخىرغىچە شۇنداق ئىجتىھات كۆرسەتكەي. ¹² شۇنداق قىلىپ، سۇس بولماي، ئىمان ۋە سەۋر بىلەن ۋەدىلەرگە ۋارىس بولغانلارغا ئەگەشكەيسىلەر.

خۇدانىڭ ۋەدىسى جەزمەن ئەمەلگە ئاشىدۇ

¹³ چۈنكى خۇدا ئىبراھىمغا ۋەدىنى بەرگەندە، ئۈستىدە قەسەم قىلغىلى ئۆزىدىن ئۇلۇغراق ھېچكىم تېپىلمىغاچ، ئۆزى بىلەن قەسەم قىلىپ: ¹⁴ «بەرھەق، سېنى تولا بەرىكەتلەيمەن، چوقۇم سېنى ئاۋۋىتىمەن» دەپ ئېيتتى ¹⁵ ۋە ئۇ بۇ ۋەجى بىلەن سەۋر ۋە تاقەت قىلىپ ۋەدىنى تاپتى. ¹⁶ چۈنكى ئادەملەر ئۆزىدىن ئۇلۇغراق بولغۇچى بىلەن قەسەم قىلىدۇ ۋە قەسەمنىڭ ئىسپاتى بىلەن ئۇلارنىڭ ھەممە ئۇرۇش-جېدەللىرى تۈگىتىلىدۇ. ¹⁷ شۇنىڭدەك خۇدا ئۆزى ۋەدىنىڭ ۋارىسلىرىغا ئۆز مەسلىھەتىنىڭ ئۆزگەرمەسلىكىنى تېخى ئوشۇقراق ئاشكارا قىلىشنى خالاپ، قەسەمنى ئوتتۇرىغا سالدى. ¹⁸ شۇڭا، خۇدا يالغان ئېيتالمىغىنى ئۈچۈن ئۆزگەرمەيدىغان شۇ ئىككى ئىش بىلەن، ئۇنى پاناھ قىلغان بىزلەر ئالدىمىزدىكى ئۈمىدىنى مەھكەم تۇتۇش ئۈچۈن چوڭ ئىلھام تاپقايىمىز. ¹⁹ شۇ ئۈمىد جېنىمىزنىڭ چىڭ ۋە مۇستەھكەم لەڭگىرى بولۇپ، مۇقەددەسنىڭ پەردىسىدىن ئۆتۈپ، ئىچكى جايغا يېتىشىدۇ. ²⁰ ئۇ يەرگە ئەيسا بىز ئۈچۈن باشلىغۇچىمىزدەك كىرىپ، مەللىكسادنىڭ تەرىقىسىدە ئەبەدىگىچە ئۇلۇغ كاھىن بولدى.

مەللىكسادنىڭ پادىشاھ ۋە كاھىندۇر

7 ¹ چۈنكى شۇ مەللىكسادنىڭ ئۆزى سالمنىڭ پادىشاھى بولۇپ، خۇدا مۇتەئالىنىڭ كاھىنى ئىدى. ئىبراھىم پادىشاھلارنى ئۇرۇپ يانغىنىدا شۇ ئۆزى ئۇنىڭغا ئۇچراپ، ئۇنى مۇبارەكلىدى. ² ۋە ئىبراھىم ھەر نەرسىدىن ئۇنىڭغا ئوندىن بىر ئۇلۇشنى ئايرىپ بەردى. ئۇنىڭ ئىسمىنىڭ مەنىسى ھەم ئادالەتنىڭ پادىشاھى ۋە ھەم سالمنىڭ پادىشاھى، يەنى ئامانلىقنىڭ پادىشاھى بولىدۇ. ³ ئۇ ئاتىسىز، ئانىسىز ۋە نەسەبنامىسىز بولۇپ، كۈنلىرىنىڭ ئىپتىداسى ۋە ئۆمرىنىڭ ئاخىرى يوق، بەلكى ئىبن ئاللاغا ئوخشاش قىلىنىپ، ھەممىشە كاھىن بولۇپ قالىدۇ.

⁴ مانا ئۇ ئۇنداق ئۇلۇغ ئادەم ئىكەنكى، ئاتا-بوۋىلارنىڭ چوڭى ئىبراھىم ئۆزى ئولجىنىڭ ياخشىسىدىن ئۇنىڭغا ئوندىن بىر ئۇلۇشنى ئايرىپ بەردى. ⁵ ئەمدى بەنى-لاۋىدىن كاھىنلىق مەرتىۋىسىنى تاپقانلار ئۆزىگە بېرىلگەن ئەمرگە قاراپ تەۋرات كانۇنىغا مۇۋاپىق قوۋمىدىن، يەنى ئىبراھىمنىڭ پۇشتىدىن چىققان ئۆز بۇرادەرلىرىدىن ئوندىن بىر ئۇلۇشنى ئالىدۇ. ⁶ لېكىن بۇ ئۆزى ئۇلارنىڭ ئۇرۇق-ئەۋلادىدىن بولماي، ئىبراھىمدىن، يەنى ۋەدىلەرنى تاپقان كىشىدىن ئوندىن بىر ئۇلۇشنى ئېلىپ، ئۇنى مۇبارەكلىدى. ⁷ ئەمما شەكسىز شۇنداق ئىكەنكى، كىچىكى چوڭدىن مۇبارەكلىنىدۇ. ⁸ مۇندا ئۆلىدىغان ئادەملەر ئوندىن بىر ئۇلۇشنى ئالىدۇ، لېكىن ئاندا: «ئۇ تىرىك ئىكەن» دەپ گۇۋاھلىق تاپقان كىشى ئوندىن بىر ئۇلۇشنى ئالىدۇ. ⁹ ھەتتا، ئوندىن بىر ئۇلۇشنى ئالىدىغان لاۋىي ئۆزى ئىبراھىمنىڭ ۋاسىتىسى بىلەن ئوندىن بىر ئۇلۇشنى بەردى دېسەم بولىدۇ. ¹⁰ چۈنكى مەللىكسادنىڭ ئىبراھىمغا ئۇچرىغاندا لاۋىي تېخى ئۆز ئاتا-بوۋىسىنىڭ پۇشتىدا ئىدى.

ئەيسا مەسھ مەلىكىسىدىكى تەرىقىسىدە كاھىندۇر

¹¹ ئەگەر ئۇنىڭ ۋاسىتىسى بىلەن قوۋمغا تەۋرات قانۇنى چۈشۈرۈلگەن لاۋىلىق كاھىنلىقى بىلەن كامالەت ئېپىلىسا ئىدى، ھارۇننىڭ تەرىقىسىدە ئاتالمى، مەلىكىسىدىكى تەرىقىسىدە ئاتالغان باشقا بىر كاھىننىڭ قوپۇرۇلۇشىغا نېمە ھاجەت بولاتتى؟ ¹² ئەمما كاھىنلىق يۆتكەلسە، قانۇننىڭ يۆتكەلمىكى ھەم لازىم كېلىدۇ. ¹³ چۈنكى بۇ ئېيتىلىۋاتقان سۆزلەر قارىتىلغان زات، ھېچكىم قۇربانگاھنىڭ ئالدىدا خىزمەت قىلمىغان باشقا بىر قەبىلىدىن ئىدى. ¹⁴ مانا خۇداۋەندىمىزنىڭ يەھۇدا قەبىلىسىدىن چىققىنى ئاشكارىدۇر ۋە شۇ قەبىلىنىڭ ھەققىدە مۇسا كاھىنلار توغرىسىدا ھېچ سۆز قىلمىغاندۇر.

¹⁵ مەلىكىسىدىكى ئوخشاشلىقىدا باشقا بىر كاھىن قوپۇرۇلغاندىن كېيىن مەزكۇر ئىش تېخىمۇ ئاشكارا بولىدۇ. ¹⁶ چۈنكى ئۇ ئۆزى بىر جىسمانىي بۇيرۇقنىڭ تۈزۈمىگە مۇۋاپىق ئەمەس، بەلكى زايا بولمايدىغان تىرىكلىكنىڭ قۇۋۋىتى بىلەن كاھىن بولدى. ¹⁷ مانا ئۇنىڭ توغرىسىدىن: «سەن مەلىكىسىدىكى تەرىقىسىدە ئەبەدىگىچە كاھىندۇرسەن» دەپ گۇۋاھلىق بېرىلگەن.

¹⁸ ئەمدى ئىلگىرىكى بىر ئەمر ئۆزى زەئىپ ۋە پايدىسىز بولغىنى ئۈچۈن بىكار قىلىندۇ. ¹⁹ چۈنكى تەۋرات قانۇنى ھېچ نەرسىنى كامالەتكە يەتكۈزەلمىدى، بەلكى ئۇنىڭ ئورنىغا بىزنى خۇداغا يېقىن كەلتۈرىدىغان ياخشىراق بىر ئۈمىد بېرىلدى. ²⁰ شۇنداق ئىكەنكى بۇ ئىش قەسەمسىز بولمىدى، ئەمما بۇلار قەسەمسىز كاھىن بولدى. ²¹ لېكىن شۇ ئۆزى قەسەم بىلەن كاھىن بولدى. ئۇنىڭ توغرىسىدا «خۇداۋەندە: < سەن ئەبەدىگىچە كاھىندۇرسەن > دەپ قەسەم قىلىپ، پۇشايمان بولمايدۇ» دېگۈچىنىڭ ۋاسىتىسى بىلەن كاھىن بولدى. ²² دېمەك، ئەيسا شۇنچە ئەۋزەلرەك بىر ئەھدىنىڭ كېيىلى بولدى.

²³ بۇ كاھىنلار خىزمىتىدە قېلىشىدىن ئۆلۈم بىلەن توسۇلغىنى ئۈچۈن، ئۇلارنىڭ تولىراق بولمىقى كېرەك ئىدى. ²⁴ لېكىن شۇ ئۆزى ئەبەدىگىچە قالىدىغىنى ئۈچۈن، ئۇنىڭ زايا بولمايدىغان بىر كاھىنلىقى بار. ²⁵ بۇ ۋەجىدىن ئۇنىڭ ۋاسىتىسى بىلەن خۇدانىڭ ئالدىغا كەلگەنلەرگە شاپائەت قىلماق ئۈچۈن، ئۇ ھەمىشە تىرىك تۇرۇپ، ئۇلارنى تامامەن قۇتقۇزغىلى قادىردۇر. ²⁶ چۈنكى شۇنداق بىر كاھىن، يەنى مۇقەددەس، گۇناھسىز، داغسىز بولۇپ، گۇناھكارلاردىن ئايرىلىپ، ئاسمانلاردىن ئېگىزلىگەن بىر ئۇلۇغ كاھىن بىزگە لازىمدۇر. ²⁷ باشقا ئۇلۇغ كاھىنلارغا لازىم بولغاندەك بۇ ئۇلۇغ كاھىنغا كۈندە ئاۋۋال ئۆز گۇناھلىرى ئۈچۈن، ئاندىن قوۋمنىڭ گۇناھلىرى ئۈچۈن قۇربانلىق ئۆتكۈزگىلى لازىم كەلمەيدۇ. چۈنكى ئۆزىنى قۇربان قىلغىنىدا بۇنى بىر مەرتىۋىدە قىلدى. ²⁸ تەۋرات قانۇنى ئۆزى زەئىپلىكى بار ئادەملەرنى ئۇلۇغ كاھىنلىققا تەيىنلەيدۇ، لېكىن تەۋرات قانۇنىدىن كېيىن كەلگەن قەسەمنىڭ سۆزى ئەبەدىگىچە كامىل بولغان ئوغۇلنى تەيىنلىدى.

ئەيسا مەسىھ يېڭى ئەھدىنىڭ ئۇلۇغ كاھىنىدۇر

8¹ ئەمما ئېيتقانلىرىمىزنىڭ خۇلاسىسى شۇكى، ئاسمانلاردىكى ئەزىم بولغاننىڭ تەختىنىڭ ئوڭ يېنىدا ئولتۇراقلىق بىر ئۇلۇغ كاھىنىمىز باردۇر. ² ئۇ ئۆزى مۇقەددەس جايدا، يەنى ئادەم ئەمەس، بەلكى خۇداۋەندە ئۆزى ياشىغان ماكاندا خىزمەت قىلىپ تۇرىدۇ. ³ چۈنكى ھەر ئۇلۇغ كاھىن ھەدىيەلەر ۋە قۇربانلىقلار كەلتۈرگىلى تەيىنلىنىدۇ. ئۇنىڭ ئۈچۈن بۇ ئۆزىنىڭ بىر نېمە كەلتۈرمىسى ھەم كېرەك ئىدى. ⁴ ئەگەر دۇنيادا بولسا ئىدى، ئۇ ئۆزى كاھىن بولمايتتى. چۈنكى ئاندا تەۋرات قانۇنىغا مۇۋاپىق ھەدىيەلەر كەلتۈرىدىغان باشقىلار باردۇر. ⁵ ئۇلار ساماۋى ماكاننىڭ سۈرىتى ۋە سايىسى بولغان مۇقەددەس جايدا خىزمەت قىلىپ تۇرىدۇ. چۈنكى مۇسا شاھادەت چېدىرىنى ياسىغىلى تۇرغىنىدا، ئۇنىڭغا ۋەھىي كەلدىكى: «ئاگاھ بولغىنىكى، ھەممىسىنى تاغدا ساڭا كۆرسىتىلگەن نەمۇنىگە ئوخشاش قىلغايىسەن» دېدى.

⁶ لېكىن بۇ ئۆزى ئەۋزەلرەك ۋەدىلەرگە ئاساسلىنىپ، مەھكەمرەك بىر ئەھدىنىڭ ۋاستىچىسى بولغاچ ئەۋزەلرەك بىر خىزمەت تاپتى. ⁷ چۈنكى ئاۋۋالقى ئەھدە ئەيىبسىز بولسا ئىدى، يەنە بىرىنى ئورۇنلاشتۇرۇش لازىم كەلمەيتتى. ⁸ ئۇ ئۇلارنى ئەيىبلەپ، ئېيتىدۇكى: «مەن بەيت-ئىسرائىل ۋە بەيت-يەھۇدا بىلەن يېڭى بىر ئەھدە قىلىدىغان كۈنلەر كېلىدۇ» دەپ خۇداۋەندە ئېيتىدۇ.

⁹ > بۇ ئەھدە مەن ئاتا-بوۋىلىرىنى مىسىر يۇرتىدىن چىقارماق ئۈچۈن ئۇلارنىڭ قولىدىن تۇتقان كۈندە ئۇلار بىلەن قىلغان ئەھدەمدەك ئەمەس، چۈنكى ئۇ ئەھدەمدە ئۇلار چىڭ تۇرۇپ قالمىدى. ئۇنىڭ ئۈچۈن ئۇلار بىلەن ئىشىم بولمىدى» دەپ خۇداۋەندە ئېيتىدۇ. ¹⁰ مانا خۇداۋەندە ئېيتىدۇكى: > مەن كېلىدىغان كۈنلەردە بەيت-ئىسرائىل بىلەن قىلىدىغان ئەھدەم شۇدۇركى، ئەمىلىرىمنى زېھنىلىرىگە قويۇپ، كۆڭۈللىرىگە پۈتمەن ۋە مەن ئۇلارنىڭ تەڭرىسى بولمەن ۋە ئۇلار مېنىڭ قوۋمىم بولىدۇ.

¹¹ ۋە ئۇلارنىڭ ھېچبىرى ئۆز ھەقىقەتلىرىگە ۋە ھېچبىرى ئۆز بۇرادىرىگە ئۆگىتىپ: «خۇداۋەندىنى تونۇغىن» دەپ ئېيتمايدۇ، بەلكى كىچىكىدىن تارتىپ چوڭلىرىغىچە ھەممىسى مېنى تونۇيدۇ.

¹² چۈنكى مەرھەمەت بىلەن ھەقسىزلىقلىرىنى كەچۈرۈپ، گۇناھلىرىنى يەنە ياد قىلمايمەن. ¹³ يېڭى ئەھدە دېگىنى بىلەن ئاۋۋالقىسىنى كونا قىلدى. لېكىن كونا بولۇپ ياشانغاننىڭ يوقىلىشى يېقىندۇر.

ئاۋۋالقى ئەھدىنىڭ مۇقەددەس چېدىرىدىكى ئىبادەت

9¹ ئەمما ئاۋۋالقى ئەھدىنىڭ ئىبادەت قائىدىلىرى ۋە دۇنياۋى مۇقەددەس چېدىرى بار ئىدى. 2² چۈنكى شاھادەت چېدىرىنىڭ بىر ئالدى خانىسى بار ئىدى. ئۇنىڭدا شامدان ۋە جوزا بىلەن تەقدىم نانلىرى بار ئىدى. بۇ ئۆي مۇقەددەس خانا دەپ ئاتالدى. 3³ لېكىن ئىككىنچى پەردىنىڭ كەينىدە ھەممىدىن مۇقەددەس خانا دېگەن بىر ئۆي بار ئىدى. 4⁴ ئۇنىڭدا ئالتۇن بىلەن قاپلانغان ئىسرىق قۇربانگاھى ۋە ھەر تەرىپى ئالتۇن بىلەن قاپلانغان ئەھدە ساندۇقى بار ئىدى. ئۇنىڭ ئىچىدە ماننا بار بىر ئالتۇن كوزا ۋە ھارۋىنىڭ كۆكلىگەن ھاسسىسى ۋە ئەھدىنىڭ تاختىلىرى بار ئىدى 5⁵ ۋە ئۇنىڭ ئۈستىدە مەرھەمەت تەختىنى سايلايدۇرۇپ تۇرغان شەرەپلىك كېرۋىلار بار ئىدى. بۇ نەرسىلەرنىڭ ھەربىرى توغرىسىدىن سۆزلىگىلى ئەمدى پۇرسەت بولمايدۇ. 6⁶ بۇ نەرسىلەر شۇ تەرىقىدە تەرتىپ قىلىنغانىدى. كاھىنلار كۈندە ئالدى خانىغا كىرىپ ئىبادەت خىزمىتىنى قىلىدۇ. 7⁷ ئىچكىرىكى خانىغا يالغۇز ئۇلۇغ كاھىن يىلدا بىر مەرتىۋە كىرىدۇ. ئەمما قان ئېلىپ كەلمەي كىرمەيدۇ. ئۇ قاننى ئۆزى ئۈچۈن ۋە قوۋمنىڭ سەۋەنلىك تۈپەيلىدىن ئۆتكۈزگەن گۇناھلىرى ئۈچۈن تەقدىم قىلىدۇ. 8⁸ بۇنىڭ بىلەن مۇقەددەس روھ مەلۇم قىلغانىكى، ئالدى خانا بار ۋاقىتتا ھەممىدىن مۇقەددەس خانىغا بارىدىغان يول تېخى ئاشكارا بولمىغان. 9⁹ شۇ ئۆزى ھازىرقى ۋاقىتنىڭ مىساللىرى ۋە شۇنىڭغا مۇۋاپىق ئىبادەت خىزمىتى قىلغۇچىنى ۋىجدان جەھىتىدىن كامىل قىلالايدىغان ھەدىيەلەر ۋە قۇربانلىقلار تەقدىم قىلىنىدۇ. 10¹⁰ ۋە قۇربانلىق بۇيرۇقلىرى ئۆزى، يېيىش ۋە ئىچىشنىڭ ۋە باشقا-باشقا يۇيۇلماقلىقنىڭ قائىدىلىرىدەك، ھەممە ئىشلارنىڭ تۈزىتىلىدىغان ۋاقىتىغىچە توختىتىلغان خاس جىسمانىي پەرزىلەر بولىدۇ.

يېڭى ئەھدە دەۋرىدىكى ئىبادەت

11¹¹ ئەمما كېلىدىغان نېمەتلەرنىڭ ئۇلۇغ كاھىنى مەسھ كېلىپ، قول بىلەن ياسالغان ماكاندىن، يەنى بۇ مەۋجۇداتتىن بولمىغان چوڭراق ۋە كامىلراق ماكاندىن ئۆتۈپ، 12¹² تېكىلەرنىڭ ۋە تورپاقلارنىڭ قېنى بىلەن ئەمەس، بەلكى ئۆز قېنى بىلەن خاس بىر مەرتىۋە ھەممىدىن مۇقەددەس جايغا كىرىپ، ئەبەدىي بىر نىجات تاپتۇردى. 13¹³ چۈنكى ئەگەر تېكىلەرنىڭ ۋە بۇقلارنىڭ قېنى ۋە كۆيدۈرۈلگەن كالىنىڭ كۈلى ناپاك بولغانلارغا چېچىلىپ ئۇلارنى جىسمىچە پاك قىلسا، 14¹⁴ قانچە ئوشۇقراق ئەزەلىي روھ بىلەن ئۆزىنى خۇداغا بىر ئەيىبسىز قۇربانلىقتەك تەقدىم قىلغان مەسھنىڭ قېنى، تىرىك خۇداغا ئىبادەت قىلمىقىمىز ئۈچۈن، بىزنىڭ ۋىجدانلىرىمىزنى ئۆلۈك ئەمەللەردىن پاكىز قىلىدۇ. 15¹⁵ شۇ ۋەجىدىن ئۇ ئۆزى يېڭى ئەھدىنىڭ ۋاسىتىچىسىدۇر. ئۇ ئارقىلىق ئۆلۈمنىڭ ۋاسىتىسى بىلەن ئىلگىرىكى ئەھدىدىكى خىلاپلىقلار كاپارەت قىلىنغاندىن كېيىن، قىچقىرىلغانلار ئەبەدىي

مىراسنىڭ ۋەدىسىنى تاپقاي.

¹⁶ چۈنكى قايدا بىر ۋەسىيەت بولسا، ۋەسىيەتنى قالدۇرغۇچىنىڭ ئۆلۈمى ئوتتۇرىغا كىرمىكى لازىمدۇر. ¹⁷ چۈنكى ۋەسىيەت ئۆلۈم بىلەن كۈچكە ئىگە بولىدۇ. لېكىن ۋەسىيەتنى قالدۇرغۇچى تىرىك ئىكەندە، ۋەسىيەتنىڭ ھېچقانداق كۈچى بولمايدۇ. ¹⁸ شۇنىڭ ئۈچۈن ئىلگىرىكى ئەھدە قانسىز كۈچكە ئىگە بولمىدى. ¹⁹ چۈنكى مۇسا تەۋرات قانۇنىغا مۇۋاپىق ھەربىر ئەمر قوۋمغا ئېيتقاندىن كېيىن، ئۇ تورپاقلارنىڭ ۋە تېكىلەرنىڭ قېنىنى ۋە سۇ بىلەن قىزىل يۇڭ ۋە زۇپا ئېلىپ، كىتابنىڭ ئۆزىگە ۋە قوۋمنىڭ ھەممىسىگە چىچىپ: ²⁰ «خۇدا سىلەرگە ئەمر قىلغان ئەھدىنىڭ قېنى بۇدۇر» دەپ ئېيتتى. ²¹ ئۇ شاھادەت چىدىرىغا ۋە ھەممە ئىبادەت قاقىلىرىغا قاننى ھەم شۇنداق چاچتى. ²² چۈنكى تەۋرات قانۇنىغا مۇۋاپىق ئاز قالسا، ھەممە نەرسە دېگۈدەك قان بىلەن پاك قىلىنىدۇ ۋە قان تۆكۈلمەي، مەغپىرەت بېرىلمەيدۇ.

²³ مانا ئاسمانلاردىكى نەرسىلەرنىڭ مىساللىرى شۇنداق نەرسىلەر بىلەن پاك قىلىنىمىكى لازىم ئىدى. لېكىن ساماۋى نەرسىلەرنىڭ ئۆزى بۇلاردىن ئەۋزەلرەك قۇربانلىق بىلەن پاك قىلىنىمىكى لازىم ئىدى. ²⁴ چۈنكى مەسھ قول بىلەن ياسىلىپ ھەقىقىي ماكاننىڭ مىسالى بولغان مۇقەددەس جايغا كىرمەي، بەلكى بىز ئۈچۈن خۇدانىڭ يۈزى ئالدىدا ھازىر بولماق ئۈچۈن ئەسلى ئاسمانغا كىردى. ²⁵ ئەمما بۇ ئۆزى ئۇلۇغ كاھىن يىلدا باشقىنىڭ قېنى بىلەن مۇقەددەس جايغا كىرگەندەك ئۆزىنى تولا مەرتىۋە قۇربان قىلمىدى. ²⁶ ئۇنداق بولمىسا، دۇنيانىڭ ئۇلى سېلىنغىنىدىن بېرى تولا مەرتىۋە زەخمەت تارتىمىكى لازىم كېلەتتى. لېكىن ئەمدى ئۆزىنى قۇربانلىق قىلغىنى بىلەن گۇناھنى ئىناۋەتسىز قىلماق ئۈچۈن دەۋرلەرنىڭ ئاخىرىدا بىر مەرتىۋە ئاشكارا بولدى.

²⁷ ئادەملەرگە بىر ۋاقىت ئۆلمەك ۋە ئاندىن ھۆكۈم قىلىنماق توختىتىلغاندەك، ²⁸ شۇنداق ھەم مەسھ تولىلارنىڭ گۇناھلىرىنى كۆتۈرمەك ئۈچۈن بىر مەرتىۋە قۇربانلىق قىلىنىپ، ئىككىنچى مەرتىۋە ئۆزىگە مۇنتەزىر بولغانلارنىڭ نىجاتى ئۈچۈن گۇناھسىز ئاشكارا بولىدۇ.

ئەيسا مەسھنىڭ گۇناھتىن پاكلىنىدىغان كامىل قۇربانلىقى

10 ¹ چۈنكى تەۋرات قانۇنى ئۇنىڭ ئۆزىدە يالغۇز كېلىدىغان نېمەتلەرنىڭ سايىسى بولغاچ، نەرسىلەرنىڭ ئەسلى سۈرىتىنى كۆرسەتمەيدۇ. ئۇنىڭ ئۈچۈن ئۇ ئۆزى ھەر يىل ھەمىشە تەقدىم قىلىنغان قۇربانلىقلىرى بىلەن قۇربانلىق ئۆتكۈزگۈچىلەرنى كامىل قىلالمايدۇ. ² شۇنداق بولمىسا، ئىبادەت خىزمىتى قىلغۇچىلار بىر مەرتىۋە پاكىز قىلىنىپ، گۇناھ ئۈچۈن ۋىجدانلىرى ئۇرمىغاندىن كېيىن قۇربانلىق ئۆتكۈزمەكتىن ئۆزىنى يىغمامتى؟ ³ لېكىن قۇربانلىق قىلىشى بىلەن ھەر يىلى گۇناھلار يەنە خاتىرىگە كەلتۈرۈلىدۇ. ⁴ چۈنكى بۇقىلارنىڭ ۋە ئۆچكىلەرنىڭ قېنى بىلەن گۇناھلارنىڭ كۆتۈرۈلمىكى مۇمكىن ئەمەس.

⁵ ئۇنىڭ ئۈچۈن مەسىھ بۇ دۇنياغا كەلگىنىدە ئېيتتىكى: «قۇربانلىق ۋە ھەدىيە تەلەپ قىلىمىدىڭ، لېكىن ماڭا بىر بەدەن تەييار قىلىدىڭ.

⁶ كۆيدۈرىدىغان قۇربانلىق ۋە گۇناھ قۇربانلىقى بىلەن رىزايىڭ يوق ئىدى. ⁷ ئۇ ۋاقىت مەن ئېيتتىم: مانا مەن كېلىمەن. ئورام يازمىدا مەن توغرىلۇق پۈتۈلگەندۇر. ئەي خۇدا، سېنىڭ ئىرادەڭنى قىلغىلى كېلىمەن» دېدى.

⁸ ئاۋۋال ئۇ ئۆزى: «قۇربانلىق بىلەن ھەدىيەلەر ۋە كۆيدۈرىدىغان قۇربانلىق بىلەن گۇناھ قۇربانلىقى تەلەپ قىلىمىدىڭ ۋە شۇنداقلا بىلەن رىزايىڭ يوقتۇر» دېسىمۇ، بۇلار تەۋرات قانۇنىغا مۇۋاپىق تەقدىم قىلىنىدۇ. ⁹ ئاندىن كېيىن: «مانا، ئەي خۇدا، سېنىڭ ئىرادەڭنى قىلغىلى كېلىمەن» دەپ ئېيتىپ، ئاۋۋالقىسىنى يۆتكەپ، ئىككىنچىسىنى كۈچكە ئىگە قىلىدۇ. ¹⁰ شۇ ئىرادىسىگە مۇۋاپىق بىز ئۆزىمىز ئەيسا مەسىھنىڭ بەدىنىنىڭ بىر مەرتىۋە قۇربان قىلىنغىنى بىلەن پاك-مۇقەددەس قىلىنىدۇ.

¹¹ ھەر كاھىن كۈندە ئىبادەت خىزمىتىنى قىلىپ، گۇناھلارنى كۆتۈرەلمەيدىغان ئوخشاش قۇربانلىقلارنى پات-پات ئۆتكۈزۈپ تۇرىدۇ. ¹² لېكىن مەسىھ گۇناھلار ئۈچۈن بىر قۇربانلىق ئۆتكۈزگەندىن كېيىن، ئەبەدىگىچە خۇدانىڭ ئوڭ يېنىدا ئولتۇرۇپ، ¹³ دۈشمەنلىرى پۈتلىرىنىڭ تېگىگە قويۇلۇپ بولغۇچە مۇنتەزىر تۇرىدۇ. ¹⁴ چۈنكى ئۇ بۇ قۇربانلىق بىلەن پاك-مۇقەددەس بولىدىغانلارنى ئەبەدىگىچە كامىل قىلدى.

¹⁵ ئەمما مۇقەددەس روھ ئۆزى بۇنىڭ توغرىسىدىن بىزگە گۇۋاھلىق بېرىپ ئېيتتىكى: ¹⁶ «شۇ كۈنلەردىن كېيىن ئۇلار بىلەن قىلىدىغان ئەھدەم شۇدۇركى، ئەمىرلىرىمنى كۆڭۈللىرىگە قويۇپ، زېھنىلىرىگە پۈتمەن

¹⁷ ۋە ئۇلارنىڭ گۇناھلىرىنى ۋە ئىسىيانلىرىنى يەنە ياد قىلمايمەن» دەپ خۇداۋەندە ئېيتىدۇ. ¹⁸ ئەمدى نە يەردە بۇلارنىڭ ئەپۇسى بولسا، شۇ يەردە گۇناھ ئۈچۈن قۇربانلىق كەلتۈرۈش يوقتۇر.

ئىماندا چىڭ تۇرۇش

¹⁹ ئۇنىڭ ئۈچۈن، ئەي بۇرادەرلەر، ئەيسانىڭ قېنى بىلەن ھەممىدىن مۇقەددەس جايغا كىرىشكە جۈرئىتىمىز باردۇر. ²⁰ ئۇ ئۆزى پەردىدىن، يەنى ئۆز جىسمىدىن بىزگە بىر يېڭى ۋە تىرىك يول ئېچىپ بەردى. ²¹ خۇدانىڭ بەيتى ئۈستىدە بىر ئۇلۇغ كاھىنىمىز بار بولغاندىن كېيىن، ²² كۆڭۈللىرىمىز يامان ۋىجداندىن پاك قىلىنىپ، بەدەنلىرىمىز ساپ سۇ بىلەن يۇيۇلغاچ، سادىق كۆڭۈل بىلەن ئىماننىڭ خاتىرجەملىكىدە ئالدىغا بېرىپ، ²³ ئېتىراپ قىلغان ئۈمىدىمىزنى ئىككىلەنمەي مەھكەم تۇتايلى، چۈنكى ۋەدە قىلغۇچى ئىشەنچلىكتۇر. ²⁴ سەگەك بولۇپ، بىر-بىرىمىزنى مۇھەببەتكە ۋە ياخشى ئەمەللەرگە رىغبەتلەندۈرگىلى تىرىشايلى. ²⁵ بەزىلەرنىڭ ئادىتى بولغاندەك ئۆز جامائەتمىزدە جەم بولمىقىمىزنى تاشلىماي، ئۇ كۈننىڭ يېقىنلاشقىنىنى

كۆرۈپ، بىر-بىرىمىزگە نەسەت بېرىلى.

²⁶ چۈنكى ئەگەر بىز ھەقىقەتنىڭ مەرىپىتىنى تاپقاندىن كېيىن، ئىختىيار بىلەن گۇناھ قىلساق، گۇناھلىرىمىز ئۈچۈن يەنە بىزگە قۇربانلىق يوقتۇر. ²⁷ بەلكى زىت تۇرغۇچىلارنى يوقتىدىغان ئوت چوغىغا ۋە ھۆكۈمگە دەھشەتلىك ئىنتىزارىمىز قالدۇ. ²⁸ مۇسانىڭ تەۋرات قانۇنى رەت قىلغان كىشى ئىككى ياكى ئۈچ شاھىتنىڭ گۇۋاھلىقى بىلەن رەھىمسىز ئۆلتۈرۈلدى. ²⁹ ئۇنداق بولسا، ئىبن ئالانى ئاياغ ئاستىغا دەسسەپ، ئەھدە قىلىنى، يەنى ئۇنىڭ ئۆزىنى پاك-مۇقەددەس قىلغان قاننى ناپاك ساناپ، مېھىر-شەپقەتلىك روھنى دەشنىم قىلغان كىشى قانچە ئېغىرراق جازاغا لايىق بولىدۇ دەپ خىيال قىلمايمىز؟ ³⁰ چۈنكى: «ئىنتىقام مېنىڭكىدۇر، جازانى مەن ئۆزۈم بېرىمەن» ۋە يەنە: «خۇداۋەندە ئۆز قوۋمىنى ھۆكۈم قىلىدۇ» دەپ ئېيتقۇچىنى بىلىمىز. ³¹ تىرىك خۇدانىڭ قولغا چۈشمەك دەھشەتلىكتۇر.

³² ئاۋۋالقى كۈنلەرنى، يەنى سىلەرگە نۇر كەلگەندىن كېيىن تولا زەخمەتلەرنىڭ جېڭىگە چىدىغان ۋاقىتلىقلارنى ياد قىلىڭلار. ³³ ئۇ ۋاقىت ئۆزۈڭلار بىر تەرەپتىن ھاقارەت ۋە زەخمەت تارتىش بىلەن ئادەملەرگە تاماشا بولىدۇڭلار، يەنە بىر تەرەپتىن شۇنداق ئەھۋالدا تۇرغانلارغا شېرىك بولىدۇڭلار. ³⁴ چۈنكى سولاقلىق بولغانلار بىلەن ھەمدەرد بولۇپ، ئەۋزەلرەك ۋە باقىي قالىدىغان دۆلىتىڭلارنىڭ بار بولغىنىنى بىلىپ، ئۆز ماللىرىڭلارنىڭ بۇلانماقلىقىغا خۇشلۇق بىلەن تەن بەردىڭلار.

³⁵ ئۇنىڭ ئۈچۈن چوڭ ئىنئامى بار جۇرئىتىڭلارنى تاشلىماڭلار. ³⁶ چۈنكى خۇدانىڭ ئىرادىسىنى قىلىپ، ۋەدىنى تاپماق ئۈچۈن سەۋرگە موھتاجدۇرسىلەر. ³⁷ «پەقەت ئازغىنە ۋاقىتتىن كېيىن ئۇ كېلىدىغان ئۆزى كېلىدۇ ۋە ھايال بولمايدۇ. ³⁸ لېكىن مېنىڭ ئادىلىم ئىمان بىلەن ياشايدۇ، لېكىن ئۆزىنى ئاياپ كەينىگە يانسا، جېنىم ئۇنىڭدىن رازى بولمايدۇ».

³⁹ لېكىن بىزلەر ھاللاك بولغۇدەك ئۆزىنى ئاياپ كەينىگە يانغۇچىلاردىن ئەمەس، بەلكى جان قۇتقۇزماق ئۈچۈن ئىشەنگۈچىلەردىندۇرمىز.

ئىمان بىلەن ياشىغان گۇۋاھچىلار

11 ¹ لېكىن ئىمان ئۆزى ئىنسان ئۈمىد قىلغاننىڭ چىڭ خاتىرجەملىكى ۋە كۆرۈنمەيدىغان نەرسىلەرنىڭ دەلىلىدۇر. ² چۈنكى شۇنىڭ بىلەن قەدىمكىلەر شاھادەت تاپتى.

³ ئىمان بىلەن ئوقۇمىزكى، جاھانلار خۇدانىڭ بىر سۆزى بىلەن سۈرەتكە كەلتۈرۈلدى. شۇنداقكى، كۆرۈنگەن نەرسىلەر زاھىردىكى نەرسىلەردىن پەيدا بولمىدى.

⁴ ئىمان بىلەن **ھابىل** خۇداغا قاينىنىڭكىدىن ئەۋزەلرەك بىر قۇربانلىقنى ئۆتكۈزۈپ، ئىماننىڭ ۋاستىسى بىلەن ئۆزىنىڭ ئادىل بولغىنىغا شاھادەت تاپتى. چۈنكى خۇدا ئۆزى ئۇنىڭ

ئىبرانىيلارغا يېزىلغان خەت

ھەدىيەلىرىنىڭ ھەققىدە گۇۋاھلىق بەردى ۋە ئۇ ئۆلگەن بولسا ھەم، ئىمان بىلەن تېخى سۆزلەيدۇ. ⁵ ئىمان بىلەن خانوق ئۆلۈمنى كۆرمىسۇن دەپ، كۆتۈرۈلدى ۋە خۇدا ئۇنى كۆتۈرگىنى ئۈچۈن تېپىلمىدى. چۈنكى كۆتۈرۈلمەستە ئۆزىنىڭ خۇداغا مەقبۇل بولغىنىغا گۇۋاھلىق تاپتى. ⁶ لېكىن ئىمان بولمىسا، خۇداغا مەقبۇل بولماق مۇمكىن ئەمەس. چۈنكى خۇداغا كەلگۈچىلەرگە: «ئۇ بار ۋە ئۆزىنى ئىزدىگۈچىلەرگە ئەجرىنى ياندۇرىدۇ» دەپ ئىشەنمەك لازىم بولىدۇ.

⁷ ئىمان بىلەن نۇھ ئۆزى تېخى كۆرمىگەن نەرسىلەر توغرىسىدا ئىلھام تېپىپ، ئۆز ئۆي خەلقىنىڭ قۇتۇلمىقى تەقۋادارلىق بىلەن بىر كېمە راستلاپ قويدى. ئىماننىڭ ۋاسىتىسى بىلەن دۇنيانى ھۆكۈم قىلىپ، ئىماندىن بولغان ئادالەتكە ۋارىس بولدى.

⁸ ئىمان بىلەن ئىبراھىم قىچقىرىلغاندا ئۆزى مىراس ئالىدىغان يەرگە كەتكىلى ئىتائەت قىلىپ، ئۆزى بارىدىغان يەرنى بىلمەي چىقىپ كەتتى. ⁹ ئىمان بىلەن ۋەدىنىڭ يۇرتىدا مۇساپىردەك غەرىبچىلىقتا تۇرۇپ، ئۇشبۇ ۋەدىنىڭ ۋارىسداشلىرى ئىسھاق ۋە ياقۇب بىلەن چېدىردا ئولتۇردى. ¹⁰ چۈنكى مەھكەم ئۇل سېلىنغان شەھەرگە، يەنى خۇدا ئۆزى بىنا قىلىپ ياسىغان شەھەرگە مۇنتەزىر ئىدى.

¹¹ ئىمان بىلەن سارە ئۆزى نەسىل پەيدا قىلغىلى قۇۋۋەت تاپتى. ئۇ ۋەدە قىلغۇچىنى سادىق بىلگەچ، يېشى ئۆتكەندىن كېيىن تۇغدى. ¹² ئۇنىڭ ئۈچۈن يالغۇز بىر ئادەمدىن، دەرۋەقە ئۆلۈكتەك بىر ئادەمدىن سانى ئاسماننىڭ يۇلتۇزلىرىدەك ۋە دېڭىز بويىدىكى سانى يوق قۇم دانىلىرىدەك نەسىل بولدى.

¹³ بۇلارنىڭ ھەممىسى ۋەدىنى تاپماي، ئىمان بىلەن ئۆلدى. ئەمما ئۇلار يىراقتىن ۋەدىلەرگە قاراپ ئۇلاردىن سۆيۈنۈپ، دۇنيادا مېھمان ۋە مۇساپىر ئىكەنمىز دەپ ئېتىراپ قىلدى. ¹⁴ چۈنكى شۇنداق ئېيتقۇچىلار ئۆزىنىڭ بىر ۋەتەن ئىزدەيدىغانلىرىنى كۆرسىتىدۇ. ¹⁵ ئەگەر ئۇلار ئۆزى چىققان ۋەتەننى خىيال قىلغان بولسا، يېنىپ كېتىشكە ئۇلارنىڭ پۇرسىتى بولاتتى. ¹⁶ لېكىن ئەمدى ئۇلارنىڭ بىر ئەۋزەلەرگە، يەنى ساماۋى ۋەتەنگە مەيلى بار. ئۇنىڭ ئۈچۈن خۇدا ئۇلارنىڭ تەڭرىسى دەپ ئاتىلىشتىن ئۇياتماي، ئۇلارغا بىر شەھەر ھازىرلىغاندۇر.

¹⁷ ئىمان بىلەن ئىبراھىم ئۆزى سىناق قىلىنغاندا ئىسھاقنى قۇربانلىق قىلدى. دەرۋەقە ۋەدىلەرنى قوبۇل قىلغۇچى يالغۇز ئوغلىنى قۇربانلىقتەك كەلتۈردى. ¹⁸ ئۇنىڭ ئۆزىگە: «ئىسھاقتىن نەسلىڭ كېلىپ چىقىپ، نامىڭنى داۋاملاشتۇردى» دەپ ئېيتىلغانىدى. ¹⁹ چۈنكى ئۇ «خۇدا ئۇنى ئۆلۈكلەر ئارىسىدىن قوپۇرغىلى قادىردۇر» دەپ پىكىر قىلدى. ئۇنىڭ ئۈچۈن «ئۇ ئۆلۈكلەردىن تىرىلدۈرۈلگەندەك ئۇنىڭغا ياندۇرۇلدى» دېسەك بولىدۇ. ²⁰ ئىمان بىلەن ئىسھاق ياقۇبقا ۋە ئەساۋغا كېلىدىغان نەرسىلەر جەھىتىدىن دۇئاىخەير قىلدى.

²¹ ئىمان بىلەن ياقۇب ئۆلىدىغان ۋاقتىدا يۈسۈپنىڭ ھەر ئىككىلا ئوغلىغا دۇئاىخەير قىلىپ، ئۆز ھاسسىغا يۆلىنىپ تۇرۇپ دۇئا قىلدى.

²² ئىمان بىلەن يۈسۈپ ئۆلىدىغان ۋاقتىدا بەنى-ئىسرائىلنىڭ مىسىردىن چىقىدىغىنى توغرىسىدا سۆز قىلىپ، ئۆز ئۇستىخنى توغرىسىدا ۋەسىيەت قىلدى.

²³ ئىمان بىلەن مۇسا ئۆزى تۇغۇلغاندىن كېيىن ئاتا-ئانىسى ئۇنى ئۈچ ئايغىچە يوشۇردى. چۈنكى ئۇلار بالىنىڭ چىرايلىق ئىكەنلىكىنى كۆرۈپ، پادىشاھنىڭ ئەمرىدىن قورقىدى.

²⁴ ئىمان بىلەن مۇسا ئۆزى چوڭ بولغاندا فرەۋننىڭ قىزىنىڭ ئوغلى دەپ ئاتالغىلى ئۈنىمىدى. ²⁵ خۇدانىڭ قوۋمى بىلەن ھاقارەت تارتىشنى، گۇناھ بىلەن ۋاقىتلىق ئەيش-ئىشەرەت ئىچىدە ياشاشتىن ياخشىراق كۆرۈپ، ²⁶ مەسھنىڭ ھاقارىتىنى مىسىرنىڭ خەزىنىلىرىدىن چوڭراق دۆلەت ساندى، چۈنكى ئىنئامغا قارىۋاتاتتى.

²⁷ ئىمان بىلەن پادىشاھنىڭ غەزىپىدىن قورقماي مىسىردىن كەتتى، چۈنكى كۆرۈنمەيدىغان زاتنى كۆزى ئالدىدا كۆرۈنگەندەك كۆرۈپ، چىداپ تۇردى. ²⁸ ئىمان بىلەن، تۇنجىلارنى ھالاك قىلغۇچى ئۇلارغا تەگمىگەي دەپ، پاسىخانى ۋە قان سۈركۈشنى بۇيرۇدى.

²⁹ ئىمان بىلەن ئۇلار قىزىل دېڭىزدىن قۇرۇق يەردىن ماڭغاندەك ئۆتۈپ كەتتى. ئەمما مىسىرلىقلار، بىز ھەم ئۆتەيلى دەپ، ئەگىشىپ تۇرغىنىدا غەرق بولدى.

³⁰ ئىمان بىلەن يېرىخونىڭ سېپىللىرى، خەلق ئەتراپىنى يەتتە كۈن ئايلىنىپ يۈرگەندىن كېيىن، يىقىلىپ چۈشتى.

³¹ ئىمان بىلەن پادىشاھ رەھاب جاسۇسلارنى تىنچلىق بىلەن قوبۇل قىلغىنى ئۈچۈن ئاسىيلار بىلەن ھالاك بولمىدى.

³² ۋە يەنە نېمە ئېيتاي؟ چۈنكى ئەگەر گىدون، باراق، شىمشون، يىپتاھ، داۋۇد، سامۇئىل ۋە پەيغەمبەرلەر توغرىسىدىن سۆز قىلسام، ۋاقىت قىسقا كېلەتتى. ³³ بۇلار ئىمان بىلەن مەملىكەتلەر مەغلۇپ قىلدى، ئادىل ئەمەل قىلدى، ۋەدىلەر تاپتى، شىرلارنىڭ ئېغىزلىرىنى تۇتۇقلىدى، ³⁴ ئوتنىڭ كۈچىنى ئۆچۈردى، قىلچىنىڭ بىسىدىن قۇتۇلدى، زەئىپلىكتىن قۇۋۋەتلەندى، جەڭدە بانۇر بولدى، بىگانىلەرنىڭ قوشۇنلىرىنى قاچۇردى.

³⁵ خوتۇنلار ئۆز ئۆلگەنلىرىنى تىرىلىپ قوپقان تاپتى، ئەمما باشقىلار ئەۋزەلرەك قىيامەتكە يېتەيلى دەپ، قۇتۇلۇشنى قوبۇل قىلماي قىيىنلىدى،

³⁶ باشقىلار مەسخىرە قىلىنىپ، قامچا يەپ، زەنجىر ۋە زىندانلاردا تۇردى، ³⁷ چالما-كېسەك قىلىندى، سىناق قىلىندى، ھەرىلىنىپ ئۆلتۈرۈلدى، قىلچ بىلەن ئۆلتۈرۈلدى، بىچارە بولۇپ، زەخمەت تارتىپ، قىيىنلىپ، قوي تېرىلىرى ۋە ئۆچكە پوستلىرى كىيىپ يۈردى. ³⁸ دۇنيا ئۇلارغا لايىق بولمىغاچ، باياۋانلاردا ۋە تاغلاردا ئاۋارە بولۇپ، غارلاردا ۋە يەرنىڭ ئۆڭكۈرلىرىدە ئولتۇردى.

³⁹ بۇلارنىڭ ھەممىسى ۋەدىنىڭ بەجا كەلتۈرۈلۈشىنى كۆرمەي، ئىمان بىلەن شاھادەت تاپتى.

⁴⁰ چۈنكى خۇدا بىز ئۈچۈن ئەۋزەلرەك بىر نەرسە ئىلگىرىدىن تەيىنلىگىنى ئۈچۈن، بىز بولمىغۇچە بۇلار كامالەتكە يېتەلمىدى.

ئەيسا مەسىھنىڭ نەمۇنىسى

12 ¹ ئەمدى گۇۋاھلار شۇنچە چوڭ بۇلۇتتەك چۆرىمىزدە بولغاندىن كېيىن، بىز ئۆزىمىزنى ئىبىرلاشتۇرىدىغان ھەر نەرسىنى ۋە بىزنى چىرماشتۇرغان گۇناھنى تاشلاپ، چىداملىق بىلەن ئالدىمىزدىكى يۈگۈرۈشتە يۈگۈرۈپ، ² ئىماننىڭ ئەمىرى ۋە كامىل قىلغۇچىسى ئەيساغا قارايمىز. ئۇ ئالدىدىكى خۇشاللىق ئۈچۈن زەخمىتىگە سەۋر-تاقەت قىلىپ، ھاقارەتكە سەل قاراپ، خۇدانىڭ تەختىنىڭ ئوڭ يېنىدا ئولتۇرغۇزۇلدى. ³ ئۆز جانلىرىڭلاردا ھېرىپ سۇس بولماسلىقىڭلار ئۈچۈن، گۇناھكارلار تەرىپىدىن شۇنچە زىتلىققا سەۋر-تاقەت قىلغۇچىنى ياد قىلىڭلار.

خۇدا ئۆز بالىلىرىنى تەربىيەلەيدۇ

⁴ تېخى گۇناھقا قارشى قان تۆككۈچىلىك جەڭ قىلىدىنڭلار ⁵ ۋە: «ئەي ئوغلۇم، خۇداۋەندىنىڭ تەربىيىسىنى تەھقىر قىلمىغىن ۋە ئۇ ساڭا تەنبىھ بەرگەندە سۇس بولمىغىن» دەپ ئوغلۇلارغا سۆز قىلغاندەك، سىلەرگە ئېيتىلغان نەسەھەتنى ئۇنتۇدۇڭلار. ⁶ چۈنكى خۇداۋەندە ئۆزى دوست تۇتقان كىشىنى تەربىيەلەيدۇ ۋە ئۆزى قوبۇل قىلغان ھەر ئوغلۇغا تاياق ئۇرىدۇ.

⁷ تەربىيەڭلار ئۈچۈن زەخمەت تارتىسىلەر. ئوغلۇلار بىلەن قىلغاندەك، خۇدا سىلەر بىلەن مۇئامىلە قىلىدۇ. ئاتىسىدىن تەربىيەلەنمىگەن ئوغلۇ كىمدۇر؟ ⁸ لېكىن ھەممىسى ئۇنىڭغا شېرىك بولغان تەربىيىدىن مەھرۇم قالساڭلار، ئوغلۇ ئەمەس، بەلكى ئۆگەيدۇرسىلەر. ⁹ ۋە بىزنى تەربىيەلىگەن جىسمانىي ئاتىلىرىمىز بار ئىدى ۋە ئۇلاردىن ئەيمىنەتتۇق. ئۇنداق بولغاندىن كېيىن تىرىك قالمىقىمىز ئۈچۈن روھلارنىڭ ئاتىسىغا قانچە ئوشۇقراق بويۇن سۇنمامدۇق؟ ¹⁰ چۈنكى بۇلار ئاز كۈنلەردە ئۆزىگە مۇناسىپ كۆرۈنگەندەك بىزنى تەربىيەلەيتتى. لېكىن بۇ ئۆزى بىزنىڭ راست مەنپەئەتىمىز ئۈچۈن، يەنى ئۆز پاك-مۇقەددەسلىكىگە شېرىك بولمىقىمىز ئۈچۈن بىزنى تەربىيەلەيدۇ. ¹¹ ھېچبىر تەربىيە ئۆز ۋاقتىدا خۇشلۇق كەلتۈرگەندەك كۆرۈنمەي، غەملىك كەلتۈرگەندەك كۆرۈنىدۇ. لېكىن ئۇنىڭ بىلەن كۈندۈرۈلگەنلەرگە كېيىنرەك ئادالەتنىڭ ئامانلىق مېۋىسىنى كەلتۈرىدۇ.

¹² ئۇنىڭ ئۈچۈن سۇسلىشىپ قالغان قوللارنى ۋە تىترەيدىغان تىزلارنى رۇسلاڭلار. ¹³ ئاقساق پۇت قايرىلىپ كەتمەي، بەلكى شىپا تاپسۇن دەپ، پۇتلىرىڭلارغا تۈز يوللار راستلاڭلار. ¹⁴ ھەممىلەر بىلەن ئىناق ئۆتكىلى تىرىشىڭلار ۋە پاك-مۇقەددەسلىكىنى ئىزدەڭلار، چۈنكى ئۇنىڭسىز ھېچكىم خۇداۋەندىنى كۆرمەيدۇ. ¹⁵ ئېھتىيات قىلىڭلاركى، ھېچكىم خۇدانىڭ مېھىر-شەپقىتىدىن مەھرۇم قالمىسۇن ۋە توللارنى ناپاك قىلىدىغان بىر ئاچچىق يىلتىز ئۈنۈپ چىقىپ، تايىدۇرماقلىققا سەۋەب بولمىسۇن. ¹⁶ ھېچكىم زىنا قىلغۇچى ياكى ئۆز ئۇنجىلىق ھەققىنى بىر تائامغا سېتىپ بەرگەن ئەساۋەدەك بىتەقۇا بولمىسۇن. ¹⁷ بىلىسىلەركى ئۇ كېيىنرەك بەرىكەتنى

مىراس ئالغىلى خالاپ، كۆز ياشلىرى بىلەن ئىزدىسىمۇ، توۋاغا پۇرسەت تاپماي رەت قىلىندى. ¹⁸ چۈنكى سىلەر كىشى قول بىلەن تۇتالايدىغان بىر تاغقا ۋە تۇتاشقان ئوتقا ۋە تۇتۇقلۇققا ۋە قاراڭغۇلۇققا ۋە بورانغا ¹⁹ ۋە كاناي ئۈنىگە ۋە سۆز قىلغان ئاۋازغا كەلمىدىڭلار. ئۇ ئاۋاز ئۇنداق ئىدىكى، ئۇنى ئاڭلىغانلار: «مۇنداق سۆز يەنە بىزگە ئېيتىلمىسۇن» دەپ يالۋۇردى. ²⁰ چۈنكى بۇيرۇلغان ئەمرگە چىدىمايتتى ۋە «ئەگەر ھايۋان بولسىمۇ، تاغقا تەگسە، چالما- كېسەك قىلىنسۇن» دەپ بۇيرۇلدى. ²¹ كۆرۈنۈشى ئۇنداق ھەيۋەتلىك ئىدىكى، مۇسا: «مەن قورقۇپ تىترەيمەن» دەپ ئېيتتى.

²² لېكىن سىلەر سى'ون تېغىغا ۋە تىرىك خۇدانىڭ شەھىرىگە، يەنى ساماۋى يېرۇسالېمغا ۋە سانسىز پەرىشتىلەرنىڭ ھېيت جەمئىيىتىگە ²³ ۋە ئاسمانلاردا خەتلەنگەن تۇنجىلارنىڭ جامائىتىگە ۋە ھەممىسىنىڭ تەڭرىسى بولغان بىر ھاكىمنىڭ قېشىغا ۋە كامالەتكە يەتكۈزۈلگەن ئادىللارنىڭ روھلىرىغا ²⁴ ۋە يېڭى ئەھدىنىڭ ۋاسىتىچىسى ئەيساغا ۋە ھابىلىنىڭكىدىن ياخشىراق سۆز قىلىدىغان بىر چېچىلىش قېنىغا كەلدىڭلار.

²⁵ ئېھتىيات قىلىڭلاركى، سۆز قىلغۇچىنى رەت قىلمىغايسىلەر، چۈنكى يەردە ئىلھام بىلەن سۆزلىگۈچىنى رەت قىلغانلار قۇتۇلمىغان بولسا، بىز ئاسمانلاردىن سۆزلىگۈچىدىن يۈز ئۆرۈسەك، قانداق قۇتۇلالايمىز. ²⁶ ئۇنىڭ ئاۋازى ئۇ ۋاقىت يەرنى تەۋرەتتى. لېكىن ئەمدى ۋەدە قىلىپ ئېيتقانكى: «يەنە بىر مەرتەۋە يالغۇز يەرنى ئەمەس، بەلكى ئاسماننى ھەم تەۋرىتىمەن».

²⁷ لېكىن يەنە بىر مەرتەۋە دېگەن سۆز كۆرسىتىدۇكى، تەۋرىنىدىغان نەرسىلەر ئۆزى ياسالغان نەرسىلەردەك يۆتكىلىدۇ. شۇنداقلا تەۋرەنمەيدىغان نەرسىلەر باقىي قالىدۇ.

²⁸ ئۇنىڭ ئۈچۈن بىزگە تەۋرەنمەيدىغان بىر پادىشاھلىق بېرىلگەندىن كېيىن، مىننەتدار بولۇپ شۈكۈر قىلايلى. بۇنىڭ بىلەن خۇداغا مەقبۇل تەرىقىدە ئەيىمىنىش ۋە تەقۋادارلىق بىلەن ئۇنىڭغا خىزمەت قىلغايىمىز. ²⁹ چۈنكى خۇدايىمىز دىمىگە تارتىدىغان ئوتتەكتۇر.

ئاخىرقى تەلىم ۋە سالاملار

13 ¹ ئاراڭلاردا بۇرادەرىڭلىك مۇھەببىتى بار بولۇپ تۇرسۇن. ² مېھمان دوستلۇقىنى ئۇنتۇماڭلار، چۈنكى ئۇنىڭ بىلەن بەزىلەر بىلمەي پەرىشتىلەر قوندۇرغان.

³ سولاقلىق بولغانلارنى ئۆزۈڭلار ئۇلار بىلەن بىللە سولاققا ياتقىنىڭلاردەك ياد قىلىڭلار. ئۆز بەدىنىڭلار بار بولغاندىن كېيىن ئازار تارتقانلارنى ياد قىلىڭلار.

⁴ ئۆيلىنىش ھالىتى ھەممىسىنىڭ ئارىسىدا مۆتىۋەر سانالسۇن ۋە ئورۇن-تۈشەكى ئېرىخ بولسۇن. لېكىن بۇزۇقلۇق قىلغۇچىلارنى ۋە زىناخورلارنى خۇدا ھۆكۈم قىلىدۇ.

⁵ يۈرۈش-تۇرۇشۇڭلاردا ئاچكۆزلۈك قىلماي، بەلكى بار بولغىنىڭلار بىلەن قانائەت قىلىڭلار.

ئىبرانىيلارغا يېزىلغان خەت

چۈنكى ئۇ ئۆزى: «مەن سېنى ئەسلا رەت قىلمايمەن ۋە سېنى ھەرگىز تاشلىمايمەن» دەپ ئېيتقان. ⁶ ئۇنىڭ ئۈچۈن: «خۇداۋەندە ماڭا ياردەم بەرگۈچىدۇر، مەن قورقمايمەن ئىنسان ماڭا نېمە قىلالايدۇ؟» دەپ خاتىرجەملىك بىلەن ئېيتالايمىز.

⁷ خۇدانىڭ سۆزىنى سىلەرگە تەلىم بەرگەن مۇئەللىملىرىڭلارنى ياد قىلىپ، ئۇلار ئۆز ئۆمرىنى قانداق ئۆتكۈزۈپ تامام قىلغانغا قاراپ، ئۇلارنىڭ ئىمانىغا ئەگىشىڭلار.

⁸ ئەيسا مەسھ تۈنۈگۈن ۋە بۈگۈن تا ئەبەدىگىچە ئۆزگەرمەيدۇ.

⁹ باشقا-باشقا يات تەلىملەر بىلەن ئېزىقىپ كەتمەڭلار. چۈنكى كۆڭۈلنىڭ قۇۋۋەتلەنمىكى قۇربانلىق تائامى بىلەن بولماي، مېھىر-شەپقەت بىلەن قۇۋۋەتلەنمىكى ياخشىدۇر. مانا شۇنداق ئىش قىلىپ يۈرگۈچىلەر بۇنىڭدىن مەنپەئەت تاپمىدى. ¹⁰ بىزنىڭ قۇربانگاھىمىز باردۇر.

ئۇنىڭ ئۆزىدىن ئىبادەت چىقىرىپ خىزمەت قىلغۇچىلارنىڭ تائام يېيىشىگە ئىجازەت يوق.

¹¹ چۈنكى ئۇلۇغ كاھىن ئۇلارنىڭ قېنىنى ھەممىدىن مۇقەددەس جايغا گۇناھنىڭ كاپارىتى

ئۈچۈن ئېلىپ كىرگەن ھايۋانلارنىڭ بەدەنلىرى چىقىرىلغان تاشقىرىسىدا ئۆرتىلىدۇ. ¹² بۇ

ۋەجىدىن ئەيسا ھەم قوۋمنى ئۆز قېنى بىلەن پاك-مۇقەددەس قىلماق ئۈچۈن دەرۋازىنىڭ

تاشقىرىسىدا زەخمەت تارتتى. ¹³ ئۇنىڭ ئۈچۈن ھاقتىنى ئۈستىمىزگە ئېلىپ، چىقىرىلغان

تاشقىرىسىغا چىقىپ ئۇنىڭ ئالدىغا بارايلى. ¹⁴ چۈنكى بۇ يەردە باقىي قالىدىغان شەھىرىمىز

يوقتۇر، لېكىن كەلگۈسىدىكىگە ئىنتىلىپ قارايمىز.

¹⁵ ئەمدى مەسھنىڭ ۋاستىسى بىلەن خۇداغا ھەمىشە ھەمد قۇربانلىقى، يەنى ئۇنىڭ

ئىسمىغا ھەمد ئېيتىدىغان لەۋلەرنىڭ مېۋىسىنى كەلتۈرۈڭلار. ¹⁶ لېكىن ياخشىلىق قىلىپ،

موھتاجلارغا ياردەم بېرىشىنىمۇ ئۇنتۇماڭلار، چۈنكى خۇدا شۇنداق قۇربانلىقلاردىن رازىدۇر.

¹⁷ مۇئەللىملىرىڭلارغا ئىتائەت قىلىپ ئۇلارغا بويۇن سۇنۇڭلار، چۈنكى ئۇلار جانلىرىڭلار

ئۈچۈن ئويغاق تۇرۇپ، ھېساب بەرگۈچىلەردەك خەۋەر ئېلىپ تۇرىدۇ. شۇنى خۇشلۇق

بىلەن قىلسۇن، ئاھ تارتىش بىلەن ئەمەس، چۈنكى شۇنداق بولسا سىلەرگە پايدىلىق

بولمايدۇ.

¹⁸ بىز ئۈچۈن دۇئا قىلىڭلار، چۈنكى ھەر ئىشتا توغرا يولدا يۈرۈشنى خالاپ، پاك ۋەجدانىمىز

بولغىنى ئۈچۈن خاتىرجەملىكىمىز بار. ¹⁹ مەن پاتراق سىلەرگە بېرىلەي دەپ، تېخىمۇ

ئوشۇقراق شۇنى قىلىڭلار دەپ، سىلەرگە يالۋۇرمەن.

²⁰ ئەبەدىي ئەھدە قېنى بىلەن قويلارنىڭ چوڭ پادىچىسى بولغان خۇداۋەندىمىز ئەيسانى

ئۆلۈكلەر ئارىسىدىن قوپۇرغان ئامانلىقتىن تەڭرىسى ²¹ ئۆز ئىرادىسىنى بەجا كەلتۈرمىگەڭلار

ئۈچۈن، سىلەرنى ھەر ياخشى ئەمەلدە كامىل قىلىپ، ئەيسا مەسھنىڭ ۋاستىسى بىلەن

خۇدانىڭ ئالدىدا مەقبۇل بولغان ئىشنى بىزدە ئەمەلگە كەلتۈرگەي. ئەيسا مەسھكە

ئەبەدىلەرنىڭ ئەبەدىگىچە شان-شەرەپ بولسۇن. ئامىن.

²² لېكىن، ئەي بۇرادەرلەر، سىلەرگە يالۋۇرمەنكى، بۇ نەسەت سۆزىگە سەۋر-تاقەت قىلغايىسىلەر. مانا سىلەرگە قىسقىغىنا سۆز بىلەن پۈتتۈم.

²³ بۇرادىرىمىز تىموتېئۇسنىڭ ئازاد بولغىنىنى بىلىڭلار. ئۇ پات كەلسە، ئۇنىڭ بىلەن بىللە سىلەرنى كۆرۈشكە بارىمەن.

²⁴ ھەممە مۇئەللىمىڭلارغا ۋە مۇقەددەسلەرنىڭ ھەممىسىگە سالام ئېيتىڭلار. ئىتالىيەدىن بولغانلار سىلەرگە سالام ئېيتىدۇ.

²⁵ مېھىر-شەپقەت ھەممەڭلار بىلەن بولسۇن.